



# कोरडवाहू शेतकरी संकटात

**हवामान खात्याच्या दुसऱ्या अंदाजाने शेतकरी चिंतेत महाराष्ट्रात यंदा कमी पाऊस, उष्णतेची लाट अधिक**



प्रतिनिधी २९ मे

**पुणे :** महाराष्ट्रातील शेतकरी आणि सर्वसामान्य नागरिकांची धाकधूक वाढवणारी एक मोठी बातमी समोर आली आहे. भारत हवामान विभागाने आज नैऋत्य मान्सून २०२६ साठी दुसऱ्या टप्प्याचा दीर्घकालीन अंदाज जाहीर केला आहे. या ताऱ्या अंदाजानुसार, महाराष्ट्रासाठी यंदाच्या मान्सून हंगामात अत्यंत चिंताजनक चित्र समोर आले आहे. राज्यात यंदा पाऊस सामान्यपेक्षा कमी पडण्याची आणि उष्णतेच्या

**हवामान विभागाकडून प्रशासनाला ५ महत्वाच्या सूचना**  
१. पाणी साठा आणि संवर्धनाच्या उपाययोजना राबवाव्यात.  
२. शेतीसाठी आपत्कालीन नियोजन करावे.  
३. उष्माघाताच्या दृष्टीने थंड निवारण केंद्रे सुरू ठेवावीत.  
४. पिण्याच्या पाण्याची उपलब्धता सुनिश्चित करावी.  
५. आरोग्य यंत्रणा सज्ज ठेवावी.

लाटा तीव्र राहण्याची शक्यता मानले जाते. महाराष्ट्र हा वर्तवण्यात आली आहे. हवामान विभागाच्या अंदाजानुसार, देशभरात यंदाच्या मान्सून हंगामात (जून ते सप्टेंबर २०२६) दीर्घकालीन सरासरीच्या केवळ ९० टक्के पाऊस पडण्याची शक्यता आहे. हे प्रमाण सामान्यपेक्षा कमी

**कोअर झोनमधील कोरडवाहू शेती धोक्यात?**

महाराष्ट्रातील विदर्भ, मराठवाडा आणि पश्चिम महाराष्ट्रातील बहुतांश भाग हे मान्सून कोअर झोन मध्ये येतात. हाच झोन देशातील आणि राज्यातील बहुतांश कोरडवाहू शेतीचा मुख्य कणा आहे. आयएमडीच्या अंदाजानुसार, या कोअर झोनमध्ये सामान्यपेक्षा कमी पाऊस पडण्याची ४३ टक्के शक्यता आहे. त्यामुळे चालू वर्षातील खरीप हंगामावर याचा विपरित परिणाम होण्याची भीती शेतकरी वर्गात व्यक्त केली जात आहे. जून २०२६ या पहिल्या महिन्यातही देशभरात सरासरीच्या ९२ टक्क्यांपेक्षा कमी पाऊस राहण्याची शक्यता असल्याने, महाराष्ट्रात जून उजाडला तरी पावसाची ओढ कायम राहू शकते.

**जून महिन्यात रात्रीही उकाडा: उष्णतेच्या लाटांचा इशारा**  
पावसाची तूट असतानाच, आयएमडी ने जून २०२६ मध्ये महाराष्ट्राच्या अनेक भागांत सामान्यपेक्षा अधिक उष्णतेच्या लाटांचा इशारा दिला आहे. विदर्भ, मराठवाडा आणि काही अंतर्गत भागांमध्ये कमाल तापमान सामान्यपेक्षा अधिक राहील. धक्कादायक बाब म्हणजे, किमान तापमानही सामान्यपेक्षा जास्त राहणार असल्याने रात्रीच्या वेळीही नागरिकांना तीव्र उकाड्याचा सामना करावा लागणार आहे.

**'एल निनो'चे संकट गडद**

सध्या प्रशांत महासागरावर न्युट्रल परिस्थिती असली तरी, हवामान विभागाने स्पष्ट केले आहे की, मान्सून हंगामाच्या उत्तरार्धात 'एल निनो' परिस्थिती निर्माण होण्याची दाट शक्यता आहे. ऐतिहासिक नोंदीनुसार, ज्या ज्या वर्षी एल निनो सक्रिय होते, त्या वर्षात भारतात, विशेषतः मध्य आणि पश्चिम महाराष्ट्रात पावसाची तूट अधिक जाणवते. सामान्यपेक्षा कमी पाऊस पडल्यास त्याचे थेट दुष्परिणाम शेती, पाणीपुरवठा, जलविद्युत निर्मिती आणि एकूणच पर्यावरणावर होऊ शकतात, असे आयएमडी ने आपल्या अहवालात नमूद केले आहे. महाराष्ट्रात आधीच पाणीटंचाईची तीव्र समस्या असलेल्या मराठवाडा आणि विदर्भातील जिल्हांसाठी हा अंदाज अधिकच चिंताजनक आहे.

आहे. दरम्यान, हवामान विभाग महिन्याच्या शेवटच्या आठवड्यात जाहीर करणार पावसाचा सविस्तर अंदाज जून आहे.

## गजानन नागरी घोटाळा; आरोपीला पीसीआर

प्रतिनिधी २९ मे

**अकोला:** शहरातील डाबकी रोडवर असलेल्या 'गजानन नागरी सहकारी पतसंस्थेत' १६ कोटी ७९ लाख २७ हजार ९३० रुपयांचा आर्थिक अपहार उघडकीस आला आहे. या प्रकरणी येथील आर्थिक गुन्हे शाखेने मोठी कारवाई करत संस्थेचे व्यवस्थापक व मुख्य कार्यकारी अधिकारी (सीईओ) नंदकिशोर नारायण आवारे (५७) यांना अटक



केली आहे. न्यायालयात हजर केले असता, आरोपीला ३ जूनपर्यंत पोलिस कोठडी (पीसीआर) सुनावली आहे. गुन्हाचा तपास आर्थिक गुन्हे शाखेचे पोलिस निरीक्षक अनिल जुमळे व त्यांचे पथक करत आहेत. या गुन्हातील मुख्य आरोपी नंदकिशोर आवारे यांना त्यांच्या राहत्या घरातून

ताब्यात घेऊन अटक करण्यात आली. मात्र, दुसरे मुख्य आरोपी व संस्थेचे अध्यक्ष नारायण आवारे हे ८३ वर्षांचे आहेत. त्यांनी येथील सर्वोपचार रुग्णालयात वैद्यकीय अधिकाऱ्यांसमक्ष हजर राहून आपली प्रकृती चांगली नसल्याचा वैद्यकीय अहवाल सादर केला. त्यांच्या वाढत्या वयाचा व खालावलेल्या प्रकृतीचा विचार करून, पोलिसांकडून त्यांना पुढील चौकशीसाठी हजर राहण्याचे समजपत्र दिले आहे.

**नाशिक विधानपरिषदेच्या जागेवरून भाजपमध्ये संघर्ष!**

प्रतिनिधी २९ मे

**नाशिक :** विधानपरिषदेच्या जागेवरून एकीकडे महायुतीत भाजप आणि शिवसेनेत जागावाटपाची रस्सीखेच सुरू असतानाच, आता भाजपमध्ये अंतर्गत चुरस प्रचंड वाढल्याचे चित्र समोर आले आहे. भाजपचे संकटमोचक म्हणून ओळखले जाणारे मंत्री गिरीश महाजन यांचेच दोन अत्यंत निकटवर्तीय आणि खंदे समर्थक या जागेसाठी थेट आमनेसामने टाकले आहेत.

## शिष्टमंडळ उद्या अंतरवालीत !

प्रतिनिधी २९ मे

**मुंबई:** राज्यातील सर्व मराठ्यांना आरक्षण देण्यात यावे यासाठी आतापर्यंत अनेक वेळा आमरण उपोषण करणारे मराठा समाजाचे नेते मनोज जरांगे यांनी ३० मेपासून मराठवाड्यातल्या रणरणत्या उन्हात पुन्हा आमरण उपोषण करण्याचा निर्णय घेतला आहे. समाजाचे नेते मनोज जरांगे यांनी शनिवारपासून अंतरवाली सराटीत उपोषणाचा दिलेला

इशान्याच्या पार्श्वभूमीवर त्यांच्याशी चर्चा करण्याकरिता सरकारच्यावतीने शिष्टमंडळ त्यांच्या गावात जाणार आहे. जलसंपदा मंत्री राधाकृष्ण विखे पाटील यांच्या नेतृत्वाखाली उद्योग मंत्री उदय सामंत, शिवसेना मंत्री प्रशांत नव्याने प्रवेश केलेले आमदार बच्चू कडू आणि भाजपचे आमदार प्रसाद लाड जरांगे पाटील यांची त्यांच्या गावात भेट घेऊन समजूत काढणार आहेत.

## अकोलेकरांना हसवण्यासाठी सज्ज !



प्रतिनिधी २९ मे

**अकोला:** अकोला शहरातील रसिक आणि विनोदप्रेमी नागरिकांसाठी एक अत्यंत आनंददायी आणि उत्साहाची बातमी आहे. सोशल मीडिया आणि स्टूड-अप कॉमेडीच्या विश्वात आपल्या अनोख्या शैलीने अवघ्या महाराष्ट्राला भुरळ घालणारा

**शनिवारी प्रणीत मोरे यांची 'द बिगोस्ट कॉमेडी नाईट'**

प्रसिद्ध कॉमेडियन प्रणीत मोरे हे पहिल्यांदाच अकोल्यात लाईव्ह परफॉर्मन्स देण्यासाठी येत आहे. शनिवार ३० मे रोजी शहरातील प्रतिष्ठित 'द हेरिटेज' येथे हा धमाकेदार विनोदी सोहळा पार पडणार आहे. अकोल्यात आतापर्यंतचा सर्वात मोठा विनोदी शो 'द बिगोस्ट कॉमेडी नाईट' विथ प्रणीत मोरे' या नावाने आयोजित करण्यात आला आहे. उन्हाळ्याच्या सुट्ट्यांचा शेवट आणि दैनंदिन धावपळीतून विरंगुळा म्हणून अकोलेकरांना

खळखळून हसवण्यासाठी या लाईव्ह शोचे आयोजन करण्यात आले आहे. प्रणीत मोरे यांच्या हजरजबाबी आणि धमाल पंचलाईन्सचा प्रत्यक्ष अनुभव घेण्याची सुवर्णसंधी अकोल्यातील तरुणांला आणि कुटुंबांना मिळणार आहे. अकोल्यात पहिल्यांदाच एवढा मोठा स्टूड-अप कॉमेडीचा लाईव्ह शो होत असल्याने शहरातील सांस्कृतिक वर्तुळात आणि तरुणांमध्ये या कार्यक्रमाबाबत प्रचंड उत्सुकता पाहायला मिळत आहे.

## तुकाराम मुंडे अकोल्यात येतील काय ?

**दूध व गुटखा माफियांवर वचक निर्माण करतील काय**



प्रतिनिधी २९ मे

**अकोला :** आपल्या कडक आणि शिस्तप्रिय कार्यपद्धतीसाठी प्रसिद्ध असलेले सनदी अधिकारी तुकाराम मुंडे यांनी अन्न व औषध प्रशासन आयुक्त पदाचा कारभार हाती घेताच पुन्हा एकदा आपला इम्पॅक्ट दाखवून दिला आहे. पदभार स्वीकारल्यानंतर अवघ्या तीन दिवसांतच मुंडे थेट 'अॅक्शन मोड' मध्ये आले असून त्यांनी राज्यभरात अन्न व औषध प्रशासनाची एक विशेष धडक मोहीम सुरू केली आहे. राज्यातील नागरिकांच्या आरोग्याशी खेळणाऱ्या अनधिकृत आणि बेकायदेशीर आस्थापनांना कडक इशारा देत प्रशासनाने मुंबई, पुणे आणि नाशिकसह संपूर्ण

**अकोल्यातील दूधाची करतील काय तपासणी**  
गुटखा आणि पानमसाल्याव्यतिरिक्त, अन्न व औषध प्रशासनाच्या विविध विभागांतील अधिकाऱ्यांच्या आशिर्वादाने बनावट दूधाची होत असलेली विक्री पाहता ती रोखण्यासाठी तुकाराम मुंडे यांनी अकोल्यात येण्याची गरज व्यक्त केली जात आहे. नागरिकांच्या दैनंदिन खाण्यापिण्याशी संबंधित असलेल्या पॅकबंद पिण्याचे पाणी, दूध, नुडल्स, कार्बोनेटेड वॉटर, खाद्यतेल, स्वीट व फरसाण, आईस्क्रीम, डिक, मसाले, खवा, पनीर, तूप, बेसन व बेकरी पदार्थांच्या शुद्धतेची तपासणी करण्याची मागणी होत आहे.

महाराष्ट्रातून लाखो रुपयांचा मेसळयुक्त साठा जप्त केला आहे. अकोल्यातील गुटखा माफिया व अन्न व औषध प्रशासनातील ढिसाळ कारभाराची दखल घेण्यासाठी तुकाराम मुंडे अकोल्यात येतील काय अशी विचारणा होत आहे. अन्न व औषध प्रशासनाचे नवे आयुक्त म्हणून तुकाराम मुंडे यांनी नुकताच २५ मे रोजी आपला नवीन कार्यभार स्वीकारला. पदभार हाती घेताच त्यांनी राज्यातील जनतेच्या आरोग्याला प्राधान्य देत सर्व विभागांतील अधिकाऱ्यांना तातडीने धाडी व जपतीची विशेष मोहीम राबविण्याबाबत कडक निर्देश दिले होते. आयुक्तांच्या या आदेशानंतर अन्न व औषध प्रशासनाच्या यंत्रणेने कमालीची तत्परता दाखवली. मुंडे यांच्या निर्देशानुसार अन्न सुरक्षा अधिकाऱ्यांनी राज्यातील विविध संशयास्पद भागांमध्ये मोठ्या प्रमाणावर छापे टाकले. यामध्ये प्रामुख्याने गुटखा, पानमसाला व तत्सम प्रतिबंधित अन्नपदार्थांच्या प्रकरणी एकूण ५३ आस्थापनांची कसून तपासणी करण्यात आली. त्यापैकी ३४ ठिकाणी बंदी असलेला गुटखा आणि पानमसाल्याची सर्रास विक्री होत असल्याचे रंगेहात आढळून आले.

## नीट परीक्षेसाठी आता वायूसेनेची घेणार मदत !

वृत्तसंस्था २९ मे

**नवी दिल्ली :** नीट-युजी परीक्षेतील पेपर लीक प्रकरण आणि झालेल्या गोंधळांतर आता केंद्र सरकार आगामी पुनर्परीक्षा पूर्णपणे सुरक्षित आणि पारदर्शक करण्यासाठी एक अत्यंत मोठा पाऊल उचलण्याच्या तयारीत आहे. २१ जून रोजी होणाऱ्या या परीक्षेच्या प्रश्नपत्रिका प्रिंटिंग प्रेसपासून ते देशभरातील परीक्षा केंद्रांपर्यंत सुरक्षितपणे पोहोचवण्यासाठी थेट 'भारतीय वायूसेनेची' मदत घेण्याबाबत गंभीर विचार सुरू आहे.

या संदर्भात संरक्षण मंत्री राजनाथ सिंह यांच्या निवासस्थानी एक उच्चस्तरीय बैठक पार पडली. या बैठकीला शिक्षण मंत्री धर्मेन्द्र प्रधान, दूरसंचार मंत्री ज्योतिरादित्य शिंदे, राष्ट्रीय परीक्षा संस्थेचे महासंचालक अभिषेक सिंह आणि संरक्षण मंत्रालयाचे वरिष्ठ अधिकारी

उपस्थित होते. सध्याच्या व्यवस्थेनुसार परीक्षेच्या प्रश्नपत्रिका एका ठिकाणाहून दुसऱ्या ठिकाणी पाठवण्यासाठी टपाल विभागाच्या यंत्रणेचा वापर केला जातो. यामध्ये अनेक स्तरांवर मानवी हस्तक्षेप होत असल्याने गोपनीयता भंग होण्याचा आणि पेपर लीक होण्याचा धोका जास्त असतो. सूत्रांनी दिलेल्या माहितीनुसार, केंद्र सरकारने तयार केलेल्या नवीन प्रस्तावानुसार आता भारतीय हवाईदल प्रश्नपत्रिकांच्या वाहतुकीची जबाबदारी सांभाळू शकते. वायूसेनेच्या विमानांचा आणि त्यांच्या कडक सुरक्षा प्रोटोकॉलचा वापर करून प्रश्नपत्रिका थेट आणि सुरक्षितपणे वितरित केल्या जातील, जेणेकरून कोणत्याही प्रकारच्या गैरव्यवहाराला जागा उरणार नाही. या प्रस्तावावर अंतिम निर्णय पंतप्रधान कार्यालयाच्या मंजुरीनंतर घेतला जाईल.

## पुण्यात विषारी दारूमुळे १३ जणांचे बळी !



प्रतिनिधी २९ मे

**पुणे :** पुणे आणि पिंपरी-चिंचवडमध्ये विषारी दारू प्राशन केल्याने आतापर्यंत १३ जणांचा मृत्यू झाल्याची धक्कादायक माहिती समोर आली आहे, तर अनेकांची प्रकृती गंभीर असल्याचे सांगितले जात आहे.

**मुख्यमंत्र्यांचे कडक कारवाईचे निर्देश**

पिंपरी-चिंचवडमधील दापोडी आणि फुगेवाडी भागात मिळून आठ जणांचा मृत्यू झाला असून, पुण्यातील काळेपडळ भागात तीन तर हडपसर भागात दोन जणांचा मृत्यू झाला आहे. ही विषारी स्फिंटरयुक्त दारू योगेश वानखेडे याने तयार केली होती. ही दारू पुणे आणि पिंपरी-चिंचवडमधील विविध भागांमध्ये विकली गेल्याचे समोर आले आहे. दापोडी, फुगेवाडी, हडपसर आणि काळेपडळ

परिसरातील दारू प्राशन केलेल्या काही जणांचा तोंडाला फेस येऊन मृत्यू झाल्याची माहिती आहे. योगेश वानखेडे हा दारू विक्रेता असून, यापूर्वीही त्याच्यावर अनेक गुन्हे दाखल आहेत. या प्रकरणी पोलिसांनी त्याच्यासह आठ जणांना आतापर्यंत अटक केली आहे. आता या प्रकरणावर मुख्यमंत्री देवेंद्र फडणवीस यांनी सविस्तर भाष्य केले आहे. देवेंद्र फडणवीस म्हणाले

की, या प्रकरणात माझं पुणे पोलीस आयुक्तांशी बोलणं झालेलं आहे. कुठल्या ठिकाणी विषारी दारू तयार झाली हे पोलिसांनी शोधून काढलेले आहे. याच्या पाठीमागे जे काही लोक आहेत, त्यांना अटक करण्यात आलेली आहे. आणखी काही लोक यात असू शकतात. ते शोधण्याचे काम सध्या सुरू आहे. ज्यांची प्रकृती गंभीर आहे त्यांना उपचार करून वाचवण्याचा प्रयत्न सुरू आहे. ही

घटना अत्यंत गंभीर आहे. ज्या ठिकाणी हे सगळं तयार झालं त्याच्या पाठीमागे कोण-कोण आहेत हे पोलीस शोधून काढत आहेत. आतापर्यंत आठ लोकांना अटक झाली आहे. अजून काही लोकांना अटक होऊ शकते. या प्रकरणातील संपूर्ण साखळी शोधून त्यांच्यावर अतिशय कडक कारवाई केली जाईल. कारण ही एक प्रकारे हत्याच आहे, अशी प्रतिक्रिया त्यांनी दिली आहे.

# जय मार्कचे पेरणी यंत्र

महाराष्ट्र शासनाच्या अनुदानावर उपलब्ध

**Exchange Offer!**  
जय कंपनीचे जुने पेरणी यंत्र घेऊन या व जय मार्क पेरणीयंत्रावर **₹12,500/-** रुपयांची सुट मिळवा

**वैशिष्ट्ये**

- उच्च प्रतीचे लोखंड
- एकाच वेळेस वेगवेगळे धान्य पेरण्याची व्यवस्था
- दात्यांमधील अंतर कमी जास्त करण्याची सोय
- बियाणे व खत एकाच वेळी पेरल्या जाते

**मान्यताप्राप्त**

भारत सरकारच्या मशिनरी ट्रेनिंग व टेस्टिंग इन्स्टीट्यूट बुदणी-हिसार व अनंतपूर यांचेकडून मान्यताप्राप्त

बुदणी-हिसार अनंतपूर

**उत्पादक- जाधव अॅग्री इण्डस्ट्रीज प्रा.लि.**  
शेड नं.ए-३८, एम.आय.डी.सी. एरिया, अमरावती ४४४६०५  
☎ मो. 9422916992, 9423787532, 9422016217



**हिवरखेड :** आजचा काळ खूप व्यवहारिक झाला आहे. आपला फायदा आधी पाहिला जातो परंतु निखळ मैत्री आजही जपली जाते. सुख दुःखात एकमेकांची साथ दिली जाते. मैत्रीचा भावबंध जपला जातो. हिवरखेड येथे सोनाळा मार्गावरील पेट्रोलपंपाच्या बाजूला असलेल्या हॉटेल महालक्ष्मी येथे तीन मित्रांनी आपल्या लग्नाचा वाढदिवस एकत्रित साजरा केला. या निमित्ताने त्यांची जुनी मैत्री कायम रहावी हाच उद्देश होता. संदीप खिरोडकार, गणेश राठोड, उमेश

हारीयाणाचे विकास कौशिक आणि त्यांची पत्नी सुषमा कौशिक हे एव्हरेस्टवर चढाई करणारे सर्वात तरुण जोडपे आहेत. ४५ वर्षीय प्रेमलता अग्रवाल एव्हरेस्ट शिखरावर चढाई करणारी सर्वात वयस्कर महिला ठरली आहेत.

माहुरे या तीन दांपत्याचा त्यांच्या मित्र परिवाराच्या उपस्थितीत जल्मोषात लग्नाचा वाढदिवस पार पडला. परिसरात आयोजनाची चर्चा झाली.

# साहस, धैर्य आणि पर्यावरण संरक्षणाचा संदेश!



आज आंतरराष्ट्रीय एव्हरेस्ट दिन

आंतरराष्ट्रीय एव्हरेस्ट दिन हा साहस, धैर्य आणि पर्यावरण संरक्षणाचा संदेश देतो. हा दिवस माउंट एव्हरेस्टच्या ऐतिहासिक चढाईच्या स्मरणार्थ पर्वतारोहणातील मानवी यश आणि हिमालयाचे संरक्षण यावर प्रकाश टाकतो. भारताने या क्षेत्रात महत्त्वपूर्ण योगदान देत पर्वतारोहकांनी देशाचा गौरव वाढवला आहे. हा दिवस पर्यावरण जागरूकता आणि साहसी भावनेचा उत्सव आहे.

आंतरराष्ट्रीय एव्हरेस्ट दिन दरवर्षी २९ मे रोजी साजरा केला जातो. हा दिवस जगातील सर्वोच्च शिखर, माउंट एव्हरेस्ट (८,८४८.८६ मीटर) यशस्वीपणे सर करणाऱ्या पहिल्या पर्वतारोहकांच्या स्मरणार्थ साजरा केला जातो. २९ मे १९५३ रोजी

## आंतरराष्ट्रीय एव्हरेस्ट दिन उद्देश

**प्रेरणा देणे :** तरुण पिढीला साहस, धैर्य आणि चिकाटी यांचे महत्त्व समजावणे. **पर्यावरण संरक्षण :** हिमालयातील जैवविविधता आणि पर्यावरण रक्षणासाठी जागरूकता वाढवणे. **शेर्पा समुदायाला मान :** शेर्पा मार्गदर्शकांच्या योगदानाला मान्यता देणे,

जे पर्वतारोहणात महत्त्वाची भूमिका बजावतात. **पर्यटनाला चालना :** नेपाळ आणि हिमालय क्षेत्रातील पर्यटनाला प्रोत्साहन देणे. **सुरक्षितता :** पर्वतारोहणातील सुरक्षित पद्धती आणि नियमांचे पालन करण्यासाठी प्रोत्साहन देणे.

न्यूझीलंडचे पर्वतारोहक सर एडमंड हिलरी आणि नेपाळी शेर्पा तेन्जिंग नोर्गे यांनी प्रथमच एव्हरेस्टच्या शिखरावर यशस्वी चढाई केली. या ऐतिहासिक कामगिरीच्या स्मरणार्थ हा दिवस साजरा केला जातो. यामुळे पर्वतारोहणाच्या क्षेत्रात प्रेरणा मिळते आणि पर्यावरण संरक्षण, साहस आणि मानवी धैर्य यांचे महत्त्व अधोरेखित होते.

सर एडमंड हिलरी आणि तेन्जिंग नोर्गे यांनी २९ मे १९५३ रोजी सकाळी ११:३० वाजता माउंट एव्हरेस्टच्या शिखरावर पाऊल ठेवले. ही चढाई ब्रिटिश-मोहिमेचा भाग होती, ज्याचे नेतृत्व कर्नल जॉन हंट यांनी केले होते. या यशस्वी चढाईनंतर माउंट एव्हरेस्ट पर्वतारोहणाचे प्रतीक

बनले. २००८ मध्ये नेपाळ सरकारने २९ मे हा आंतरराष्ट्रीय एव्हरेस्ट दिन म्हणून घोषित केला. हा दिवस केवळ हिलरी आणि तेन्जिंग यांच्या कामगिरीचेच स्मरण करत नाही, तर पर्वतारोहणातील शेर्पा समुदायाच्या योगदानालाही मानवंदना देतो. एव्हरेस्ट दिन मानवी धैर्य, चिकाटी आणि साहस यांचे प्रतीक आहे. हे पर्वतारोहकांना आम्हाना सामोरे जाण्यासाठी प्रेरित करते. हिमालयातील पर्यावरणीय संवेदनशीलता आणि प्रदूषणाच्या समस्यांबद्दल जागरूकता वाढवणे. नेपाळ आणि भारतासारख्या देशांमध्ये हिमालय हा सांस्कृतिक आणि आध्यात्मिक वारसा आहे. हा दिवस स्थानिक समुदायांच्या

## एव्हरेस्टशी संबंधित काही आश्चर्यकारक तथ्ये

एव्हरेस्टचा शोध सर्वप्रथम भारतीय सर्वेक्षक आणि गणितज्ञ राधानाथ सिकंदर यांनी लावला होता. एव्हरेस्टवर चढाई करण्यासाठी वसंत ऋतू आणि शरद ऋतू हा सर्वात लोकप्रिय काळ मानला जातो. एव्हरेस्टवरील किमान तापमान उणे ४० अंशांपर्यंत पोहोचते. दरवर्षी ८०० लोक हिमालयावर चढाई करण्याचा प्रयत्न करतात. आतापर्यंत हिमालयावर चढाई करताना सुमारे ३०० लोकांना आपला जीव गमवावा लागला आहे. अनेकांनी एव्हरेस्टवर चढाई करण्याचा विक्रम केला आहे. नेपाळच्या अम्पा शेर्पा यांनी २१ वेळा एव्हरेस्टवर चढाई करण्याचा विक्रम केला आहे.

कार्यक्रम, परेड आणि सांस्कृतिक सोहळे आयोजित केले जातात. पर्वतारोहक या दिवशी विशेष मोहिमांचे आयोजन करतात आणि एव्हरेस्टवरील यशस्वी चढाईच्या स्मृती जागवतात. हिमालयातील कचरा साफसफाई मोहिमा, वृक्षारोपण आणि जागरूकता कार्यक्रम

पराभव केल्यानंतर, बचेंद्री पाल माउंट एव्हरेस्टवर पोहोचणारी पहिली महिला ठरली. बचेंद्री पाल यांना त्यांच्या साहसासाठी अर्जुन पुरस्कार, पद्मश्री पुरस्कार, माउंटनियरिंग फाउंडेशनकडून सुवर्णपदक आणि उत्तर प्रदेश सरकारकडून सुवर्णपदक मिळाले आहे.

## माउंट एव्हरेस्ट सर करणाऱ्या पहिल्या भारतीय गिर्यारोहकांची माहिती

१. पहिले भारतीय पुरुष : कॅप्टन अवतार सिंग चीमा २० मे १९६५ रोजी त्यांनी हा पराक्रम केला. ते एव्हरेस्ट सर करणाऱ्या पहिल्या यशस्वी भारतीय लष्करी मोहिमेचे सदस्य होते.

२. पहिल्या भारतीय महिला : बचेंद्री पाल २३ मे १९८४ रोजी त्यांनी एव्हरेस्टवर पाऊल ठेवले. त्या एव्हरेस्ट शिखर सर करणाऱ्या पहिल्या भारतीय आणि जगातील पाचव्या महिला ठरल्या.

३. सर्वात तरुण भारतीय : राघव जुनेजा आणि मालावत पूर्णामालावत पूर्णा २०१४ मध्ये वयाच्या अवघ्या १३ वर्षे ११ महिने पूर्ण असताना तिने एव्हरेस्ट सर केला. ती जगातील सर्वात तरुण मुलगी ठरली. राघव जुनेजा २०१३ मध्ये वयाच्या १५ व्या वर्षी त्याने आपल्या शालेय मित्रांसह हा पराक्रम केला.

४. इतर महत्त्वाचे विक्रम : संतोष यादव या एव्हरेस्ट

शिखर सलग दोन वेळा (१९९२ आणि १९९३ मध्ये) यशस्वीपणे सर करणाऱ्या जगातील पहिल्या महिला आहेत. पहिले दिव्यांग भारतीय : अरुणिमा सिन्हा या कुत्रिम पायाच्या साहाय्याने २०१३ मध्ये एव्हरेस्ट सर करणाऱ्या जगातील पहिल्या महिला दिव्यांग गिर्यारोहक आहेत.

# डॉ. बाबासाहेब आंबेडकरांच्या विचारकार्याचा एक शेवटचा रथ म्हणजे माईसाहेब रील्स व्हायरल करण्याचा एक खास फॉर्म्युला!

## डॉ. सविता भीमराव आंबेडकर स्मृतिदिन

डॉ. सविता भीमराव आंबेडकर (माईसाहेब) या भारतरत्न डॉ. बाबासाहेब आंबेडकरांच्या द्वितीय पत्नी, एक कुशल डॉक्टर आणि सामाजिक कार्यकर्त्या होत्या. बाबासाहेबांच्या कठीण काळात त्यांनी त्यांची सावलीसारखी काळजी घेतली आणि त्यांच्या महान कार्यात मोलाचे योगदान दिले.

## नंतरचे आयुष्य आणि कार्य :

६ डिसेंबर १९५६ रोजी बाबासाहेबांच्या महापरिनिर्वाणानंतर काही काळ त्या एकाकी राहिल्या. पुढे त्यांनी दलित आणि बौद्ध चळवळीत सक्रिय सहभाग नोंदवला. १४ एप्रिल १९९० रोजी बाबासाहेबांना मरणोत्तर मिळालेला 'भारतरत्न' हा सर्वोच्च पुरस्कार त्यांनी तत्कालीन राष्ट्रपतींच्या हस्ते स्वीकारला. बाबासाहेबांच्या मृत्यूनंतर माईसाहेबांना अपमान आणि अवहेलनेला सुद्धा सामोरे जावं लागले होते. पुढे १९७२ पर्यंत माई दिल्लीतील नेहरोली भागात एकाकी जीवन जगात होत्या. त्यानंतर दलित पॅन्थर च्या चळवळीत राजा ढाले यांनी त्यांना मुंबईत आणले. दलित पॅन्थरच्या कार्यकर्त्यांनी माईचा सन्मान व आदर सत्कार केला. दलित पॅन्थर तसेच रिपब्लिकन पार्टी ऑफ इंडियाच्या सदस्य व कार्यकर्त्यांच्या आग्रहाने माईसाहेब दलित चळवळीच्या मुख्य प्रवाहात येऊ लागल्या होत्या. 'रिडल्स इन हिंदुइज्म' च्या आंदोलनात त्यांनी

महत्त्वाची भूमिका घेतली होती. माईसाहेब या अतिशय हृशार व संवेदनशील होत्या. त्यांचं इंग्रजीवरही प्रभुत्व होतं. हे त्यांनी बाबासाहेबांच्या सहवासात कमवलं मोठं धन होतं. माईनी 'डॉ.आंबेडकरांच्या सहवासात' हे बाबासाहेबांवर आधारित चरित्रपर पुस्तक लिहिले होते.

त्यामध्ये त्यांनी बाबासाहेबांच्या प्रति असलेली प्रेमानुभूतीचं वर्णन केलेलं आहे. त्याशिवाय हिंदू कोड बिलाच्या मसुद्याकरिता आवश्यक टिपण आणि पाली शब्दकोशाकरिताही केलेली मदत अशा अनेक बाबी त्यांनी त्यात नमूद केलेल्या आहे. डॉ. बाबासाहेब आंबेडकरांच्या विचारकार्याचा एक शेवटचा रथ म्हणजे माईसाहेब आंबेडकर आहेत. २९ मे २००३ रोजी मुंबईतील जे.जे. रुग्णालयात वयाच्या ९४ व्या वर्षी त्यांचे निधन झाले. आंबेडकरी अनुयायी त्यांना आदराने 'माई' किंवा 'माईसाहेब' म्हणून संबोधतात.

**संदर्भ :** १) डॉ. आंबेडकरांच्या सहवासात - डॉ. सविता भीमराव आंबेडकर २) भगवान बुद्ध आणि त्यांचा धम्म.

## प्रारंभिक जीवन आणि शिक्षण :

डॉ. सविता भीमराव आंबेडकर (माईसाहेब) यांचा जन्म दादर, मुंबई येथे एका पुरोगामी आणि सुशिक्षित सारस्वत ब्राह्मण कुटुंबात झाला. त्यांचे माहेरचे नाव 'शारदा कबीर' होते. शिक्षण: त्यांनी मुंबईच्या नामांकित ग्रॅट मेडिकल कॉलेजमधून १९३७ मध्ये एमबीबीएस (एच) ही वैद्यकीय पदवी पूर्ण केली. त्यानंतर त्यांनी गुजरातमध्ये मुख्य वैद्यकीय अधिकारी म्हणूनही काम केले.

## डॉ. बाबासाहेब आंबेडकर यांच्याशी विवाह :

(डॉ. बाबासाहेब अनेक व्याधींनी ग्रस्त असताना, उपचारादरम्यान त्यांची व शारदा कबीर यांची भेट झाली. दोघांच्या विचारांत देवाणघेवाण झाली आणि बाबासाहेब त्यांच्या बुद्धिमत्तेने व सामाजिक जाणिवेने प्रभावित झाले. आजारपणामुळे बाबासाहेबांना नेहमीच उपचाराकरिता त्यांच्याकडे त्यांना यावे लागत होते. दरम्यान कालांतराने त्यांनी लग्न करण्याचा निर्णय घेतला. १५ एप्रिल १९४८ रोजी नवी दिल्ली येथे त्यांनी डॉ. बाबासाहेब आंबेडकरांशी विवाह केला. लग्नानंतर त्यांचे नाव सविता आंबेडकर झाले.

## सामाजिक कार्य आणि सहवास :

डॉ. बाबासाहेब आंबेडकर यांनी आयुष्यभर समाजातील बंचितांच्या हक्कासाठी लढा दिला. पण त्यांचे कौटुंबिक जीवनही फार त्रासदायक होते. बाबासाहेब आंबेडकर यांच्या पहिल्या पत्नी रमाबाई आजारपण आणि शारीरिक वृद्धीमुळे मरण पावल्या. त्याआधी बाबासाहेबांनी त्यांची चार मुलेही गमावली होती. दरम्यानच्या काळात बाबासाहेबांची प्रकृती देखील खालावत चालली होती. बाबासाहेबांच्या प्रकृतीची अहोरात्र काळजी घेऊन त्यांनी बाबासाहेबांच्या आयुष्यात अतिरिक्त वर्षे जोडली, असे मानले जाते. पुढे समाज त्यांना 'माईसाहेब' या नावाने ओळखू लागला. घटना निर्मिती मध्ये माईसाहेबांचा वाटा मोलाचा आहे. बाबासाहेब हे सतत व्यस्त असत. त्यांना आपल्या तब्येतीकडे लक्ष देता येत नसे. परंतु माईसाहेब बाबासाहेबांची पूर्ण काळजी घेत असत. जर माईसाहेबांनी बाबासाहेबांची योग्य रित्या काळजी घेतली नसती तर कदाचित रमाईच्या मृत्यूनंतरच बाबासाहेबांनी आपल्या कार्यातून विराम घेतला असता. डॉ. बाबासाहेब आंबेडकरांनी लिहिलेल्या 'बुद्ध आणि त्यांचा धम्म' या ग्रंथाच्या प्रस्तावनेत रमाई नंतर पुढे अधिक जगविण्याचे श्रेय त्यांनी सविता आंबेडकर अर्थात माईसाहेब यांना दिले आहे. त्यामुळे रमाई सोबतच माईसाहेब यांचे देखील बाबासाहेबांच्या जीवन कार्यात महत्त्वपूर्ण योगदान आहे.

## प्रा. प्रज्ञानंद थोरारत

मो. ९८२२६७४४८७

# पुढील ५ वर्षांत पृथ्वी धगधगणार!

# जागतिक तापमान मोडीत काढणार सर्व रेकॉर्ड्स

मे महिना संपत आला तरीही पावसाचा पत्ता नाही, अशावेळीच जागतिक तापमानवाढ आणि हवामान बदलाची समस्या खूपच गंभीर झाल्याची बातमी समोर येत आहे. पुढील पाच वर्षांत, म्हणजेच २०२६ ते २०३० दरम्यान, जगाचे सरासरी तापमान ऐतिहासिक सर्वोच्च पातळीवर पोहोचणार असल्याचा गंभीर अंदाज वर्तवला जात आहे. संयुक्त राष्ट्रांची हवामान संस्था आणि ब्रिटनच्या मेट ऑफिसने गुरुवारी जारी केलेल्या एका संयुक्त अहवालात हा धोक्याचा इशारा दिला आहे. ज्यामुळे येत्या काळात जगात तीव्र नैसर्गिक समस्या निर्माण होणार असून, भारतावर याचे नेमके काय परिणाम होणार ते जाणून घेऊया.

ब्रिटनच्या हवामान कार्यालयाच्या मुख्य संशोधक मेलिसा सीब्रुक यांनी सांगितले आहे की, 'वातावरणातील उष्णता कमालीची वाढत असून, जागतिक सरासरी तापमान सातत्याने वाढत असल्याचे पुरावे समोर आले आहेत. २०२६ ते २०३० दरम्यान वार्षिक जागतिक सरासरी तापमान वर्ष १८५० ते १९०० च्या तुलनेत १.३ ते १.९ अंश सेल्सियस दरम्यान पोहोचण्याचा अंदाज आहे. दरम्यान, २०१५ च्या ऐतिहासिक पॅरिस हवामान करारात, जागतिक तापमान वाढ १.५ अंश सेल्सियसच्या मर्यादेत रोखण्याचा निर्णय घेतला होता. आता, हा करार यशस्वी होण्याची शक्यता कमी दिसत आहे. नवीन अहवालांनुसार, येत्या पाच वर्षांत किमान एक वर्ष असेल जे इतिहासातील सर्वात उष्ण वर्ष असेल आणि २०२४ च्या उष्ण तापमानाला मागे टाकेल. २०२४ मध्ये, पहिल्यांदाच जागतिक तापमान पूर्व-औद्योगिक काळापेक्षा १.५ अंश सेल्सियस अधिक नोंदवले गेले होते.

**पृथ्वीवर भीषण उष्णता वाढेल**  
तज्ज्ञांच्या मते, १.५ अंशाची मर्यादा अस्थायी स्वरूपात पार होणे म्हणजे पॅरिस करार पूर्णपणे अपयशी ठरला असे नाही, कारण, पॅरिस कराराचा नियम असा आहे की तापमान वाढ झाली की नाही, हे केवळ एका वर्षाच्या तापमानावरून ठरवले जात नाही. त्यासाठी सलग २० वर्षांच्या सरासरी तापमानाचा हिशोब काढला जातो. त्यामुळे एखाद्या वर्षी तापमान वाढले, तरी सुधारणा करता येऊ शकते. पण जग या तापमान वाढीच्या धोक्याच्या रेषेच्या अगदी जवळ पोहोचला आहे. जग जितके या मर्यादेच्या जवळ जाईल, तितक्या जास्त वेळा पृथ्वीचे तापमान ही रेषा ओलांडून पुढे जाईल. म्हणजेच पृथ्वीवर भीषण उष्णता, पूर किंवा चक्रीवादळांचे प्रमाण वेगाने वाढेल.

## भारतावरही होणार गंभीर परिणाम

तसेच या जागतिक तापमानवाढीचा हा अहवाल भारतासाठी आणि संपूर्ण दक्षिण आशियासाठी देखील एक धोक्याची घंटा आहे. तापमान जरी आविर्कत भागात वेगाने वाढणार असले, तरी त्याचे थेट आणि गंभीर परिणाम भारतावरही होणार आहेत. यामुळे पुढील पाच वर्षांत भारतात उन्हाळ्यात उष्णतेच्या लाटांचे प्रमाण वाढेल. विशेषतः उत्तर आणि मध्य भारतात उन्हाळ्यात तापमान ४८ अंश ते ५० अंशाच्या पार जाण्याची शक्यता वर्तवली जात आहे. यामुळे मान्सूनचे चक्र पूर्णपणे कोलमडणार असून, देशात कधी तीव्र दुष्काळ तर कधी दगफुटी आणि माहपुरासारखी परिस्थिती निर्माण होईल.

## मुंबईसारख्या महानगरांना सर्वाधिक धोका

तसेच तापमानवाढीमुळे हिमालयातील हिमनद्या कमालीच्या वेगाने वितळू लागतील. परिणामी, सुरुवातीच्या काळात गंगा, यमुना आणि ब्रह्मपुत्रा या नद्यांना विनाशकारी पूर येतील, ज्यामुळे उत्तर भारत आणि शेजारील बांगलादेशमध्ये मोठे जलसंकट येईल. मात्र, कालांतराने बर्फ संपल्यामुळे याच बारमाही नद्या कोरड्या पडण्याचा मोठा धोका आहे. याशिवाय समुद्राचे तापमान आणि वितळणारे बर्फ यामुळे समुद्राची पातळी झपाट्याने वाढेल. भारताला मोठा समुद्रकिनारा लाभला असल्याने मुंबई, चेन्नई आणि कोलकाता यांसारख्या किनारपट्टीच्या महानगरांना याचा सर्वाधिक धोका असेल.

**साहित्यिक, लेखकांना आवाहन**  
दैनिक सिटी न्यूज सुपरफास्ट आता आठ पानांसह वाचकांना उपलब्ध होत आहे. अंकातील विविधा पानासाठी अकोला शहर तसेच जिल्ह्यातील साहित्यिक, लेखक, कवी यांनी त्यांचा मजकूर ८३९०६७०९९९ या व्हॉट्सअप क्रमांकावर पाठवावा. त्याला यथायोग्य प्रसिद्धी दिली जाईल. या अंकातील लेखांशी संपादक सहमत असतीलच असे नाही.

मे महिना संपत आला तरीही पावसाचा पत्ता नाही, अशावेळीच जागतिक तापमानवाढ आणि हवामान बदलाची समस्या खूपच गंभीर झाल्याची बातमी समोर येत आहे. पुढील पाच वर्षांत, म्हणजेच २०२६ ते २०३० दरम्यान, जगाचे सरासरी तापमान ऐतिहासिक सर्वोच्च पातळीवर पोहोचणार असल्याचा गंभीर अंदाज वर्तवला जात आहे. संयुक्त राष्ट्रांची हवामान संस्था आणि ब्रिटनच्या मेट ऑफिसने गुरुवारी जारी केलेल्या एका संयुक्त अहवालात हा धोक्याचा इशारा दिला आहे. ज्यामुळे येत्या काळात जगात तीव्र नैसर्गिक समस्या निर्माण होणार असून, भारतावर याचे नेमके काय परिणाम होणार ते जाणून घेऊया.

ब्रिटनच्या हवामान कार्यालयाच्या मुख्य संशोधक मेलिसा सीब्रुक यांनी सांगितले आहे की, 'वातावरणातील उष्णता कमालीची वाढत असून, जागतिक सरासरी तापमान सातत्याने वाढत असल्याचे पुरावे समोर आले आहेत. २०२६ ते २०३० दरम्यान वार्षिक जागतिक सरासरी तापमान वर्ष १८५० ते १९०० च्या तुलनेत १.३ ते १.९ अंश सेल्सियस दरम्यान पोहोचण्याचा अंदाज आहे. दरम्यान, २०१५ च्या ऐतिहासिक पॅरिस हवामान करारात, जागतिक तापमान वाढ १.५ अंश सेल्सियसच्या मर्यादेत रोखण्याचा निर्णय घेतला होता. आता, हा करार यशस्वी होण्याची शक्यता कमी दिसत आहे. नवीन अहवालांनुसार, येत्या पाच वर्षांत किमान एक वर्ष असेल जे इतिहासातील सर्वात उष्ण वर्ष असेल आणि २०२४ च्या उष्ण तापमानाला मागे टाकेल. २०२४ मध्ये, पहिल्यांदाच जागतिक तापमान पूर्व-औद्योगिक काळापेक्षा १.५ अंश सेल्सियस अधिक नोंदवले गेले होते.

**पृथ्वीवर भीषण उष्णता वाढेल**  
तज्ज्ञांच्या मते, १.५ अंशाची मर्यादा अस्थायी स्वरूपात पार होणे म्हणजे पॅरिस करार पूर्णपणे अपयशी ठरला असे नाही, कारण, पॅरिस कराराचा नियम असा आहे की तापमान वाढ झाली की नाही, हे केवळ एका वर्षाच्या तापमानावरून ठरवले जात नाही. त्यासाठी सलग २० वर्षांच्या सरासरी तापमानाचा हिशोब काढला जातो. त्यामुळे एखाद्या वर्षी तापमान वाढले, तरी सुधारणा करता येऊ शकते. पण जग या तापमान वाढीच्या धोक्याच्या रेषेच्या अगदी जवळ पोहोचला आहे. जग जितके या मर्यादेच्या जवळ जाईल, तितक्या जास्त वेळा पृथ्वीचे तापमान ही रेषा ओलांडून पुढे जाईल. म्हणजेच पृथ्वीवर भीषण उष्णता, पूर किंवा चक्रीवादळांचे प्रमाण वेगाने वाढेल.

**उष्णतेच्या लाटांसारख्या गंभीर समस्यांची शक्यता**  
या अहवालातील सर्वात चिंताजनक बाब म्हणजे, पुढील पाच वर्षांत आविर्कत क्षेत्रातील हिवाळ्याचे तापमान जागतिक सरासरीपेक्षा साडेतीन पटीने अधिक वाढण्याचा अंदाज आहे. यामुळे येत्या काळात बॅरेंट्स समुद्र, बेरिंग समुद्र आणि ओखोत्स्क समुद्रातील बर्फ मार्च महिन्यातच वेगाने वितळू लागेल. आविर्कतमधील या अनपेक्षित तापमानवाढीमुळे जागतिक हवामान चक्र पूर्णपणे कोलमडेल. उत्तर गोलार्धातील देशांना दगफुटी, पूर आणि उष्णतेच्या लाटांसारख्या गंभीर संकटांचा सामना करावा लागेल. ही संकटे अनेक पटीने वाढतील आणि जगावर याचे खूप मोठे परिणाम होतील.

**भारतावरही होणार गंभीर परिणाम**  
तसेच या जागतिक तापमानवाढीचा हा अहवाल भारतासाठी आणि संपूर्ण दक्षिण आशियासाठी देखील एक धोक्याची घंटा आहे. तापमान जरी आविर्कत भागात वेगाने वाढणार असले, तरी त्याचे थेट आणि गंभीर परिणाम भारतावरही होणार आहेत. यामुळे पुढील पाच वर्षांत भारतात उन्हाळ्यात उष्णतेच्या लाटांचे प्रमाण वाढेल. विशेषतः उत्तर आणि मध्य भारतात उन्हाळ्यात तापमान ४८ अंश ते ५० अंशाच्या पार जाण्याची शक्यता वर्तवली जात आहे. यामुळे मान्सूनचे चक्र पूर्णपणे कोलमडणार असून, देशात कधी तीव्र दुष्काळ तर कधी दगफुटी आणि माहपुरासारखी परिस्थिती निर्माण होईल.

**मुंबईसारख्या महानगरांना सर्वाधिक धोका**  
तसेच तापमानवाढीमुळे हिमालयातील हिमनद्या कमालीच्या वेगाने वितळू लागतील. परिणामी, सुरुवातीच्या काळात गंगा, यमुना आणि ब्रह्मपुत्रा या नद्यांना विनाशकारी पूर येतील, ज्यामुळे उत्तर भारत आणि शेजारील बांगलादेशमध्ये मोठे जलसंकट येईल. मात्र, कालांतराने बर्फ संपल्यामुळे याच बारमाही नद्या कोरड्या पडण्याचा मोठा धोका आहे. याशिवाय समुद्राचे तापमान आणि वितळणारे बर्फ यामुळे समुद्राची पातळी झपाट्याने वाढेल. भारताला मोठा समुद्रकिनारा लाभला असल्याने मुंबई, चेन्नई आणि कोलकाता यांसारख्या किनारपट्टीच्या महानगरांना याचा सर्वाधिक धोका असेल.

**साहित्यिक, लेखकांना आवाहन**  
दैनिक सिटी न्यूज सुपरफास्ट आता आठ पानांसह वाचकांना उपलब्ध होत आहे. अंकातील विविधा पानासाठी अकोला शहर तसेच जिल्ह्यातील साहित्यिक, लेखक, कवी यांनी त्यांचा मजकूर ८३९०६७०९९९ या व्हॉट्सअप क्रमांकावर पाठवावा. त्याला यथायोग्य प्रसिद्धी दिली जाईल. या अंकातील लेखांशी संपादक सहमत असतीलच असे नाही.

**हिवरखेड :** येथे दि. २९ मे च्या रोजी पहाटे दोन ते तीनच्या दरम्यान अज्ञात व्यक्तीने हिवरखेड येथील फत्तेपुरी ते जय मल्हार पुलादरम्यान उमेश फोपसे यांच्या गोदामाला आग लावून दिल्याची प्राथमिक माहिती ओम फोपसे यांनी दिली. गजानन बंड सतीश इंगळे इत्यादींना रात्री आग लागल्याचे निदर्शनास घेत असताना, तात्काळ अक्षय यांना कळविले. गावकऱ्यांनी धाव घेऊन आग विझविण्यासाठी खूप प्रयत्न केले. सदर आगीमध्ये गोदामा मध्ये ठेवलेले शेकडो कॅरट भस्मसात झाले. पूर्ण गोडाऊन जळून खाक झाले. बैल जोडी बांधली होती ती सुद्धा भाजली.. अग्निशमन दलाला फोन केल्यानंतर उडवा उडवी ची उतरे मिळाली आणि अग्निशमन दल पोहोचलेच नाही असा आरोप सुद्धा फोपसे यांनी केला आहे.. सदर आगीच्या घटनेची माहिती हिवरखेड पोलिसांना देण्यात आली आहे.

रात्री आग लागल्याचे निदर्शनास घेत असताना, तात्काळ अक्षय यांना कळविले. गावकऱ्यांनी धाव घेऊन आग विझविण्यासाठी खूप प्रयत्न केले.. सदर आगीमध्ये गोदामा मध्ये ठेवलेले शेकडो कॅरट भस्मसात झाले. पूर्ण गोडाऊन जळून खाक झाले. बैल जोडी बांधली होती ती सुद्धा भाजली.. अग्निशमन दलाला फोन केल्यानंतर उडवा उडवी ची उतरे मिळाली आणि अग्निशमन दल पोहोचलेच नाही असा आरोप सुद्धा फोपसे यांनी केला आहे.. सदर आगीच्या घटनेची माहिती हिवरखेड पोलिसांना देण्यात आली आहे.

रात्री आग लागल्याचे निदर्शनास घेत असताना, तात्काळ अक्षय यांना कळविले. गावकऱ्यांनी धाव घेऊन आग विझविण्यासाठी खूप प्रयत्न केले.. सदर आगीमध्ये गोदामा मध्ये ठेवलेले शेकडो कॅरट भस्मसात झाले. पूर्ण गोडाऊन जळून खाक झाले. बैल जोडी बांधली होती ती सुद्धा भाजली.. अग्निशमन दलाला फोन केल्यानंतर उडवा उडवी ची उतरे मिळाली आणि अग्निशमन दल पोहोचलेच नाही असा आरोप सुद्धा फोपसे यांनी केला आहे.. सदर आगीच्या घटनेची माहिती हिवरखेड पोलिसांना देण्यात आली आहे.

# जिल्ह्यात दोन ट्रॅक्टर अपघातात दोन शेतकऱ्यांचा मृत्यू

प्रतिनिधी २९ मे

## हृदयद्रावक : टिटवण व बेलुरा गावात शोककळा; सोळंके परिवारावर काळाचा घाला !

**अकोला :** जिल्ह्यात सध्या शेती कामांना वेग आला आहे. पावसाळा तोंडावर येऊन ठेपल्याने शेतकरी दिवसरात्र शेतात रावत आहे. यातच नैसर्गिक आपत्ती त्यांचा पिश्या सोडत नसल्याचे दिसून येत आहे. जिल्ह्यात सलग दोन दिवस दोन अपघातात दोन शेतकऱ्यांचा मृत्यू झाला आहे. बार्शीटाकळी तालुक्यातील टिटवण व अकोट तालुक्यातील बेलुरा येथे शेतीचे काम करीत असताना ट्रॅक्टरच्या चाकाखाली दबून दोन शेतकऱ्यांचा मृत्यू झाला आहे.

### अकोट तालुक्यात शोककळा

अकोट : शेतात फंटन मारत असताना ट्रॅक्टर खाली येऊन चालकाचा मृत्यू झाल्याची घटना अकोट तालुक्यातील बेलुरा येथे घडली. शेतकरी काम सुरु असताना तरुण ट्रॅक्टर चालकाचा ट्रॅक्टरखाली येऊन जागीच मृत्यू झाल्याची हृदयद्रावक घटना बुधवारी सायंकाळी घडली. या दुर्दैवी घटनेमुळे बेलुरा गावात शोककळा पसरली असून शेतकरी वर्गातून हळहळ व्यक्त होत आहे.

मिळालेल्या माहितीनुसार, गणेश रामदास सोळंके वय ३० असे मृत चालकाचे नाव आहे. सध्या खरीप हंगामाच्या पार्श्वभूमीवर शेतातील मशागतीची कामे वेगाने सुरु असून बुधवारी भर दुपारी सुमारे १ वाजताच्या सुमारास गणेश हा गावातीलच रामा सोळंके यांच्या शेतात ट्रॅक्टरद्वारे फंटन मारण्याचे काम करत होता काम सुरु असतानाच अचानक त्याला चक्कर आली. त्यामुळे चालू ट्रॅक्टरवरील त्याचा तोल गेला आणि तो थेट मागील चाकाखाली पडला. ट्रॅक्टरचे चाक अंगावरून गेल्याने त्याचा जागीच दुर्दैवी मृत्यू झाला. घटनेची माहिती मिळताच अकोट ग्रामीण पोलीस स्टेशनचे कर्मचारी तातडीने घटनास्थळी दाखल झाले. पोलिसांनी पंचनामा करून मृतदेह अकोट ग्रामीण रुग्णालयात शवविच्छेदनासाठी हलविला. या घटनेचा पुढील तपास अकोट ग्रामीण पोलीस स्टेशनकडून सुरु आहे. या अचानक घडलेल्या अपघातामुळे सोळंके कुटुंबावर दुःखाचा डोंगर कोसळला आहे.



**राठोड कुटुंबातील एकमेव कमावता आधार हरपला :** बार्शीटाकळी : तालुक्यातील टिटवण शेत शिबारात आज एक अत्यंत हृदयद्रावक आणि दुर्दैवी घटना घडली. शेतात पहाटी काढत असताना ट्रॅक्टरच्या चाकाखाली आल्याने जीवन मंगू राठोड (४७), रा. तिवसा यांचा जागीच मृत्यू झाला. या घटनेमुळे तिवसा आणि टिटवण परिसरात हळहळ व्यक्त होत आहे.

मिळालेल्या प्राथमिक माहितीनुसार, मृतक जीवन राठोड हे टिटवण येथील शेत शिबारात ट्रॅक्टरच्या साहाय्याने पहाटी काढण्याचे काम करत होते. दरम्यान, काम करत असताना अचानक ट्रॅक्टरची पंजी (नांगरणीचे अवजार) मातीत घट्ट फसली. फसवलेली पंजी काढण्याच्या प्रयत्नात असतानाच, जीवन यांचा अचानक तोल गेला आणि ते थेट ट्रॅक्टरच्या मोठ्या चाकाखाली आले. अपघात इतका भीषण होता की, चाकाखाली चिरडल्या गेल्याने त्यांचा जागीच दुर्दैवी मृत्यू झाला.

घटनेची माहिती मिळताच स्थानिक पोलीस आणि संबंधित वंशगणे तातडीने घटनास्थळावर धाव घेतली. घटनेचे गंभीर लक्षात घेऊन तपासासाठी फॉरेंसिक कॅनल (न्याय वैद्यक पथक) पाचारण करण्यात आले होते. बार्शीटाकळीचे ठाणेदार प्रवीण धुमाळ यांच्या मार्गदर्शनाखाली, पोलिस पथकाकडून घटनास्थळाचा पंचनामा व पुढील कायदेशीर प्रक्रिया सुरु आहे. मृतक जीवन राठोड हे अत्यंत गरीब कुटुंबातील असून, तेच आपल्या घराचे एकमेव कमावते माध्यम होते. त्यांच्या अकाली आणि दुर्दैवी जाण्याने राठोड कुटुंबाचा मुख्य आधारच हिरावला गेला असून, त्यांच्यावर अवलंबून असलेल्या पत्नी आणि मुलाच्या उदरनिर्वाहाचा गंभीर प्रश्न आता निर्माण झाला आहे. शासन आणि प्रशासनाने या गरीब कुटुंबाची भीषण परिस्थिती लक्षात घेऊन, त्यांना तातडीने व शासकीय आर्थिक मदत जाहीर करावी, अशी मागणी नागरिकांकडून होत आहे.

## भाजयुमोतर्फे अकोटमध्ये स्वातंत्र्यवीर सावरकर जयंती उत्साहात



प्रतिनिधी २९ मे

शहराध्यक्ष मयूर नाटे, अभिषेक डेंडव, पीयूष ठाकूर आदी मान्यवर उपस्थित होते. प्रास्ताविकात योगेश गोतमारे यांनी पंतप्रधान नरेंद्र मोदी यांच्या नेतृत्वातील देशाच्या विकास प्रवासाचा उल्लेख करत सावरकरांचे विचार युवकांसाठी प्रेरणादायी असल्याचे सांगितले. उमेश पवार यांनी सावरकरांचे चरित्र, त्यांचे साहित्यिक व राष्ट्रभक्त व्यक्तित्व तसेच हिंदुत्व, सामाजिक समता आणि अस्पृश्यता निर्मूलनासाठी केलेल्या कार्याचा आढावा घेतला. अध्यक्षीय भाषणात निलेश घोरे यांनी सावरकरांच्या जीवनकार्यावर प्रकाश टाकत विद्यार्थ्यांना स्पर्धा परीक्षासंदर्भात मार्गदर्शन केले.

## मूर्तिजापूर तालुक्याला वादळी वाऱ्यासह पावसाने झोडपले!

प्रतिनिधी २९ मे


**मूर्तिजापूर :** एकीकडे जिल्हा उन्हामुळे होरपळत असताना मूर्तिजापूर तालुक्यात गुरुवारी सायंकाळी सुमारे ६ वाजताच्या दरम्यान अचानक आलेल्या वादळी वाऱ्यासह मुसळधार पावसाने अनेक गावांना अक्षरशः झोडपून काढले. अवकाळी पाऊस आणि तुफानी वादळामुळे अनेक घरांवरील टिनपत्रे उडून गेली असून शेतीपिकांचेही मोठ्या प्रमाणात नुकसान झाले आहे. अचानक आलेल्या या नैसर्गिक संकटामुळे नागरिकांमध्ये भीतीचे वातावरण निर्माण झाले होते. तालुक्यातील रोहणा येथील आशाबाई श्रवणकरावर घराचा घराचे तब्बल ३० टिनपत्रे चक्रीवादळात उडून गेल्याने मोठे नुकसान झाले. घरात साठवून ठेवलेले तूर व हरभऱ्याचे अंदाजे ८० ते ९० कट्टे पावसाच्या पाण्यात भिजल्याने त्यांचे मोठे आर्थिक नुकसान झाले आहे. अनिल शंकर कुराडे यांच्या घरावरील १९ टिनपत्रे उडून गेले. तसेच लक्ष्मीबाई वरघट व इंदुबाई वरघट यांच्या घराचे छप्पर उडाल्यामुळे कुटुंब उध्वावर आले असून शासनाने तातडीने मदत घ्यावी, अशी मागणी नागरिकांकडून करण्यात येत आहे. याचबरोबर तालुक्यातील अनेक भागांत शेतीपिकांनाही फटका बसला आहे. वादळी वाऱ्यामुळे भाजीपाला पिके जमीनदोस्त झाली असून फळबागांचेही नुकसान झाले आहे. अनेक ठिकाणी झाडे उन्मळून पडल्याने वीजपुरवठाही

## घरांची पडझड, टिनपत्रे उडाले, शेतीपिकांचे मोठे नुकसान

**उकाड्यापासून तालुकावासीयांना दिलासा**  
गुरुवारी अचानक आलेल्या वादळी वाऱ्यासह पावसामुळे नुकसान झाले असले तरी उष्णतेच्या लाटेपासून दिलासा मिळाला आहे. नवतपाच्या काळात तालुकावासी उकाड्याने हैराण झाले होते. सतत अंगातून घामाच्या धारा वाहत असल्याने त्रस्त नागरिकांना या पावसाने दिलासा मिळाला असून, लवकरच पावसाला सुरुवात होण्याचा संकेतही दिला आहे.

**शेतकरी वर्ग लागला शेती मशागतीच्या कामाला**  
गुरुवारी झालेल्या पावसामुळे शेतकऱ्यांनी आता मरगळ झटकली असून, ते मोठ्या जोमाने कामाला लागले आहेत. हा लवकर पाऊस येण्याचे संकेत असल्याचे शेतकऱ्यांचे म्हणणे आहे. सध्या शेतात नांगरटी, काळ्या, कचरा वेचणे सुरु आहे. मात्र तडपत्या उन्हामुळे त्यात व्यत्यय येत आहे.

## पंपावर मोटरसायकलचा धक्का लागताच तरुणाला चापटा बुक्क्यांनी मारहाण



प्रतिनिधी २९ मे

**हिवरखेड :** पोलिस स्टेशन अंतर्गत येत असलेल्या अडगाव बु पेट्रोल पंपावर ग्राहक पेट्रोल भरत असताना मागील मोटरसायकलचा समोरील मोटरसायकलला थोडासा धक्का लागताच समोरील मोटरसायकल स्वार खाली उतरून मागील तरुणाला चापटा, बुक्क्यांनी मारहाण करतो, सदर ही घटना सीसीटीव्ही मध्ये कैद झाली असून याबाबत फिर्दादी गौरव एकांथ वाघोडे रा खंडाळा यांच्या फिर्दादी जवानी तक्रारीवरून पोलिसांनी आरोपी शेख शाफिर, शेख खालीक, विरुद्ध गुन्हा दाखल केला ही सर्व घटना सीसीटीव्ही कॅमेऱ्यात कैद झाली, असून याबाबत हिवरखेड पोलिस तपास करीत आहेत.

**सदर घटना सीसीटीव्हीमध्ये झाली कैद**  
**अडगावच्या पेट्रोल पंपावर झाला हा वाद**

## नाती जोडणारा अकोलीचा अनोखा सोहळा

१४५ लाडक्या लेकींचे औक्षण अन् जावयांचे शाही स्वागत !



**अकोट :** संत गजानन महाराजांच्या वास्तव्याने पावन झालेली अकोली जहागीरची भूमी... निमित्त होते अधिक मासाचे (धोड्याचा महिना) आणि वातावरण होते दिवाळीसारख्या मोठ्या उत्सवाचे ! सासरी गेलेल्या आपल्या काळजाच्या तुकड्यांना, म्हणजेच लाडक्या लेकींना आणि जावयांना माहेरी बोलावून त्यांचा सन्मान करण्यासाठी संपूर्ण गावाने एक अनोखा आणि कौटुंबिक सोहळा अनुभवला. अकोली जहागीर येथील तीर्थभूमीवर तब्बल १४५ लेकींचा सन्मान आणि जावयांचे शाही स्वागत एकाच छताखाली सामूहिकरीत्या करण्यात आले. माहेर आणि सासऱ्या नात्यातील ओलावा वाढवणारा हा सोहळा प्रत्येकाच्या डोळ्यात आनंदाश्रू आणि चेहऱ्यावर समाधान आणणारा उरला.

**औक्षण: भेटवस्तू अन् पाहुणचाराची पंगत**  
कार्यक्रमात सर्वांत आधी संत वासुदेव महाराज यांचे नात्याने जावई असलेले माधवराव सावरकर आणि सौ. पुष्पाताई सावरकर यांचा प्रथम नागरिक म्हणून सर्वांचे सत्कार करण्यात आला. त्यानंतर गावातील ज्येष्ठ महिला - मृदुला गावंडे, हर्षा बोर्डे, शिलाताई वालसिंगे, वैशाली तळोकार, मनीषा भगत, उषा तळोकार, मीना तळोकार, अनुराधा जायले, कल्याणी जायले आणि मयुरी जायले यांनी आलेल्या सर्व १४५ लेकींचे प्रेमाने औक्षण केले आणि त्यांना अधिक मासाचे 'वाण' व भेटवस्तू दिल्या. सर्व जावयांना सन्मानपूर्वक नारळ आणि दुपटा देऊन त्यांचे स्वागत करण्यात आले. माधवराव भांबुरकर, देवानंद डोबाळे, संतोषराव ताकतोडे यांच्यासह उपस्थित अनेक जावयांचा सपत्नीक सत्कार करण्यात आला.

**या मान्यवरांची लाभली उपस्थिती**  
या सोहळ्याला संत वासुदेव महाराज ज्ञानपीठ संस्थेचे सहसचिव अवी गावंडे, विश्वस्त गजानन दुधाट, शरद वानखेडे, पंजाबराव वालसिंगे, बंडू पाटील ठाकरे, मनोज बोर्डे, पंकज नायले, प्रा. वाल्मीकराव भगत, बाळासाहेब जायले, उमेश जायले, भगवंतराव कराळे, अवी सावरकर आणि विजय जायले यांची प्रमुख उपस्थिती होती. प्रतिष्ठा भगत, पवन जायले, रामेश्वर जायले, बाबुराव जायले, सागर, प्रमोद, सतीश, नागेश, नंदूभाऊ इंगळे आदींनी परिश्रम घेतले.

## बार्शीटाकळीतील मशिदीमध्ये ईदची विशेष नमाज अदा



प्रतिनिधी २९ मे

**बार्शीटाकळी :** येथे मुस्लिम बांधवांनी ईदची नमाज अदा केली. बार्शीटाकळीतील मशिदीमध्ये नमाज अदा करण्यात आली. बार्शीटाकळीचे ठाणेदार धुमाळे यांनीही या प्रसंगी उपस्थित राहून मुस्लिम बांधवांना ईदच्या शुभेच्छा दिल्या. अत्यंत शांततापूर्ण वातावरणात बार्शीटाकळीत ईदचा सण साजरा झाला आहे. त्याच आणि समर्पणाचे प्रतीक असलेले ईद-उल-अझा म्हणजेच बकरी ईदचा सण आज बार्शीटाकळी

येथे अत्यंत धार्मिक आणि सलोख्याच्या वातावरणात साजरा झाला. मुख्य ईदगाह मैदानावर शेकडो मुस्लिम बांधवांनी एकत्र येत ईदची विशेष नमाज अदा केली. या पवित्र प्रसंगी बार्शीटाकळीसह संपूर्ण महाराष्ट्रातून मक्केला गेलेल्या हज यात्रेकरूंची हज यात्रा सुरुखूप आणि चांगल्या रितीने पार पडो, यासाठी सामूहिक दुवा म्हणजेच प्रार्थना करण्यात आली. नमाज संपन्न झाल्यानंतर बार्शीटाकळीमध्ये सर्वधर्मसमभावाचे अनोखे चित्र पाहायला मिळाले.

## वाशिम-अकोला मार्गावर अपघाताचा थरार!



प्रतिनिधी २९ मे

**पात्र :** महामार्गावरील वाशिम-अकोला चिचखेड फाट्याजवळ झालेल्या अपघातात एका भरधाव चारचाकी वाहनाचा अक्षरशः चुराडा झाला असून, चालक गंभीररित्या जखमी झाला आहे. या घटनेमुळे महामार्गावरील वाहतूक काही काळासाठी विस्कळीत झाली होती. प्रा. माहितीनुसार, वाशिम-अकोला मार्गावरून प्रवास करणाऱ्या एका चारचाकी वाहनाचा चिचखेड फाट्याजवळ चालकाचा ताबा सुटल्याने अपघात झाला. हा अपघात इतका भयानक होता की, धडकेमुळे चारचाकी वाहनाचा समोरील आणि बाजूचा भाग पूर्णपणे चेपला गेला.

या अपघातात चारचाकीचा चालक गंभीर जखमी झाला आहे. अपघात घडताच स्थानिक नागरिकांनी आणि महामार्गावरून जाणाऱ्या इतर वाहनधारकांनी तातडीने घटनास्थळी धाव घेत चालकाला गाडीबाहेर काढले. जखमी चालकाला उपचारासाठी तातडीने जवळच्या रुग्णालयात दाखल करण्यात आले असून, त्याची प्रकृती चिंताजनक असल्याचे सांगण्यात येत आहे. अपघाताची माहिती मिळताच स्थानिक पोलीस प्रशासनाने तातडीने घटनास्थळ गाठले. अपघातानंतर महामार्गाच्या मध्यभागी गाडीचा चक्काचूर झाल्यामुळे दोन्ही बाजूची वाहतूक ठप्प झाली होती आणि वाहनांच्या लांबच लांब रंगा लागल्या होत्या. पोलिसांनी क्रेनच्या साहाय्याने अपघातग्रस्त वाहन बाजूला सारले आणि विस्कळीत झालेली वाहतूक पुन्हा सुरळीत केली. वळणावर वाशिम-अकोला महामार्गावर सातत्याने होणाऱ्या अपघातांमुळे प्रवाशांमध्ये भीतीचे वातावरण आहे. चिचखेड फाट्यासारख्या थोकादायक वाहनधारकांनी वेगवेगळ्या नियंत्रण ठेवणे गरजेचे असल्याचे स्थानिक नागरिकांचे म्हणणे आहे. या अपघाताचा पुढील तपास पोलीस करत आहेत.

## मोफत गोमय श्री गणेशमूर्ती निर्माण प्रशिक्षण कार्यशाळा

प्रतिनिधी २९ मे

**अकोला :** विश्व हिंदू परिषद गोरेखा आयाम गोमय मूल्यवर्धनच्या वतीने श्री भगवतप्राप्ती गोसेबा धाम येथे सर्व बयोगटातील श्रीगणेश भक्त, गोभक्त, पर्यावरण प्रेमींसाठी गोमय गणेशमूर्ती निर्माण प्रशिक्षण देशी गाईच्या शेणापासून सुंदर व आकर्षक रंगरंगोटी सजावटी सह गणेशमूर्ती निर्माण प्रशिक्षण कार्यशाळेचे आयोजन २९ मे रोजी, श्री गजानन महाराज मंदिर हॉल समता मयूर कॉलनी, संत तुकाराम चौक, अकोला येथे करण्यात आले आहे. प्रशिक्षण कार्यशाळेत गो अनुसंधान केंद्र देवलापर नागपूर येथील तज्ञांदारे प्रशिक्षण देण्यात

येणार आहे. तसेच प्रत्येक सहभागीला प्रशिक्षण पूर्ण केल्याचे प्रमाणपत्र उपस्थित मान्यवरांच्या हस्ते देण्यात येईल. प्रशिक्षणामध्ये सोप्यापद्धतीने गाईच्या शेणापासून साचा मोल्ड द्वारे गणेश मूर्ती निर्माणचे प्रशिक्षण देण्यात येईल. सर्व गणेश भक्तांनी यावर्षीपासून गोमय देशी गाईच्या शेणापासून बनवलेल्या स्वस्त व आकर्षक गणेश मूर्तीची स्थापना करावी. तरी या सुवर्णसंधीचा लाभ घ्यावा व पर्यावरण संरक्षण गो संरक्षण कार्यात आपला सहभाग नोंदवावा, असे आवाहन आयोजकांद्वारे करण्यात आले. प्रवेश निश्चित करण्याकरिता ७७९८८८७८९९ व्हाट्सअप नंबर वर मेसेज करावा.

समर्थ शिक्षण प्रसारक मंडळ व्दारा संचालित एफ 5226

### माँ. गायत्री प्राथमिक शाळा व स्व. प्रकाश देशमुख माध्यमिक विद्यालय गायत्री नगर. अकोला

ग्राम्ही गुणवत्ता पाहून प्रवेश देत नाही तद्, प्रवेश घेणाऱ्या प्रत्येकामध्ये गुणवत्ता निर्माण करतो!

**वैशिष्ट्ये :**

- अनुभव शिक्ककट्ट
- सुसज्ज पायाभूत ईमारत
- उर्जादा अभ्यासक्रमासोबत नाविण्यापूर्ण उपक्रम
- सर्व पुस्तकांनी युक्त वाचनालय
- आनंददायी शिक्षण पध्दती
- CCTV ची सुविधा
- कला, संस्कृती, फ्रीडा विद्यार्थ्यांच्या सर्वांगीण विकासावर भर
- सुसज्ज प्रयोगशाळा

**इयत्ता 1 ली ते 10 वी साठी प्रवेश देणे सुरु आहे.**

- इयत्ता 1 ली ते 8 वी च्या विद्यार्थ्यांना मोफत गणवेश
- इयत्ता 1 ली ते 10 वी पर्यंतच्या विद्यार्थ्यांना मोफत बससेवा उपलब्ध
- शालेय पोषण आहार

**पता : माँ गायत्री प्राथमिक शाळा व स्व. प्रकाश देशमुख विद्यालय**  
मो. 9921186715, 9511254959, 9421895790, 9960437366

# एनडीए सरकार मजबूत : ना.आठवले

प्रतिनिधी २९ मे

संविधानाच्या चौकटीत राहून वाद मिटविण्याचे आवाहन



**यवतमाळ** : रिपब्लिकन पक्षाचा विधान परिषदेवर भाजपाच्या कोट्यातून एक जागा द्यावी, अशी मागणी केंद्रीय सामाजिक न्याय राज्यमंत्री तथा रिपब्लिकन पक्षाचे नेते रामदास आठवले यांनी केली. मुख्यमंत्री देवेंद्र फडणवीस यांनी यासंदर्भात शब्द दिल्याचा दावा करत विधान परिषदेच्या निवडणुकीत संख्या बळानुसार रिपब्लिकन संघी मिळेल, असा विश्वास त्यांनी व्यक्त केला.

यवतमाळ येथे कालक्रियेच्या रूपात नागसेन मानकर यांच्या अर्थाकृती पुतळ्याच्या लोकार्पणानिमित्त आयोजित कार्यक्रमांनंतर पत्रकार परिषदेत ते बोलत होते. यावेळी त्यांनी सामाजिक सलोखा, संविधान, आरक्षण आणि राज्यातील राजकीय परिस्थितीवर भाष्य केले.

देशातील सर्व धर्मांचे सण-उत्सव शांततेत पार पडले पाहिजेत, असे सांगताना मुस्लिम समाजाच्या धार्मिक कार्यक्रमांनाही सहकार्य करण्याचे आवाहन त्यांनी केले. बकरी ईद दरम्यान काही किरकोळ वाद झाले असले तरी सामाजिक सौहार्द

अबाधित असल्याचे त्यांनी नमूद केले. संविधानिक पदांवरील व्यक्तींनी वादग्रस्त वक्तव्ये टाळावीत, असे सांगत त्यांनी अप्रत्यक्षपणे मंत्री नितेश राणे यांच्यावर निशाणा साधला.

काँग्रेसने समाजात तेढ निर्माण केल्याचा आरोप करत दलितवादी अत्याचार अद्याप थांबले नसल्याचे ते म्हणाले. मुस्लिम समाजालाही आर्थिक दुर्बल घटकांच्या (ईडब्ल्यूएस) आरक्षणाचा लाभ मिळणार असल्याचे त्यांनी सांगितले. तसेच लोकसंख्या नियंत्रणासाठी "हम दो, हमारे दो" या सूत्राचे पालन करण्याचे आवाहनही त्यांनी केले.

एससी प्रवर्गातील उपवर्गांकरणासंदर्भात सर्वोच्च न्यायालयाच्या निर्णयानंतर समिती स्थापन झाल्याचे त्यांनी सांगितले. शिक्षणाच्या अभावामुळे काही समाजघटकांना आरक्षणाचा अपेक्षित लाभ मिळाला नसल्याची खंत व्यक्त करत डॉ. बाबासाहेब आंबेडकर यांच्या विचारांमुळे वंचित समाजाला दिशा मिळाल्याचे ते म्हणाले.

राहुल गांधी यांनी एनडीए सरकार वर्षभर टिकणार नसल्याचा केलेला दावा फेटाळून लावत "एनडीए सरकार मजबूत असून आपला कार्यकाळ पूर्ण करेल," असा विश्वास आठवले यांनी व्यक्त केला. पेट्रोल, डिझेल आणि गॅस दरवाढीसाठी आखाती देशातील

# भाजप नगरसेवक आक्रमक; कार्यालयीन कामकाजासह विधान परिषद निवडणुकीवर बहिष्काराचा इशारा



प्रतिनिधी २९ मे

**उमरखेड** : नगरपरिषद प्रशासनाच्या कथित बेवंदशाही कारभाराविरोधात उमरखेड नगर परिषदेतील भाजपाच्या नगरसेवकांनी आक्रमक भूमिका घेतली असून, कार्यालयीन कामकाजासह आगामी विधान परिषद निवडणुकीवर बहिष्कार टाकण्याचा इशारा दिला आहे. यासंदर्भात भाजपाच्या नऊ नगरसेवकांसह एका स्वीकृत सदस्याने जिल्हाधिकाऱ्यांना निवेदन सादर केले आहे. भाजप गटनेते प्रशांत उर्फ विजय हरडपकर यांच्या नेतृत्वाखाली देण्यात आलेल्या निवेदनात नगरपरिषद प्रशासन नागरिकांच्या मूलभूत समस्यांकडे जाणीवपूर्वक दुर्लक्ष करत असल्याचा आरोप करण्यात आला आहे. जानेवारी २०२६ पासून विविध प्रभागांतील नागरिकांच्या समस्या लेखी स्वरूपात नगराध्यक्ष व मुख्याधिकाऱ्यांकडे मांडण्यात आल्या, मात्र त्यावर कोणतीही टोस कार्यवाही करण्यात आली नसल्याचे नगरसेवकांनी नमूद केले.

विरोधी पक्षाच्या सदस्यांकडून मांडण्यात येणाऱ्या प्रश्नांकडे प्रशासन दुर्लक्ष करत असून लोकप्रतिनिधींच्या मागण्यांना केराची टोपली दाखवली जात असल्याची भावना नगरसेवकांनी व्यक्त केली. शहरातील अतिक्रमण, ओपन स्पेसवरील कथित बेकायदेशीर बांधकामे, विस्कळीत पाणीपुरवठा, आरोग्य विभागाची निष्क्रियता, पावसाळ्यापूर्वी नाल्यांची स्वच्छता न होणे, बंद पडलेले पथदिवे, मोकाट

कुत्र्यांचा वाढता उपद्रव, गतिरोधाकांची मागणी, खडलेली निविदा कामे आणि नळ कनेक्शनमध्ये अतिरिक्त शुल्क आकारणी यांसारख्या विविध प्रश्नांकडे निवेदनातून लक्ष वेधण्यात आले आहे. तसेच अहिल्यादेवी गार्डनमधील झाडे पाण्याअभावी सुकत असल्याचा मुद्दा, मच्छीमार बांधवांसाठी सुरक्षित जागेची मागणी, ज्येष्ठ नागरिकांसाठी बसण्याची व्यवस्था आणि वृकटेश नगरमधील नाली बांधकाम खडल्याचा मुद्दाही नगरसेवकांनी उपस्थित केला आहे.

भाजप नगरसेवकांच्या मते, त्यांच्या प्रभागांतील विकासाकामांना जाणीवपूर्वक दुय्यम वागणूक दिली जात असून प्रशासन पक्षातीपणे काम करत आहे. त्यामुळे निषेध म्हणून नगरपरिषद कार्यालयावर कायमस्वरूपी बहिष्कार टाकण्याचा निर्णय घेण्यात आल्याचे त्यांनी स्पष्ट केले.

तक्रारीचे निराकरण न झाल्यास आगामी स्थानिक स्वराज्य संस्था निवडणुका आणि विधान परिषद निवडणुकीच्या मतदान प्रक्रियेवरही बहिष्कार टाकण्याचा इशारा निवेदनातून देण्यात आला आहे. या भूमिकेमुळे तालुक्याच्या राजकारणात खळबळ उडाली असून, ऐन निवडणुकीच्या पार्श्वभूमीवर भाजप नगरसेवकांनी घेतलेल्या निर्णयाची राजकीय वर्तुळात चर्चा सुरू झाली आहे.

निवेदन देताना विजय हरडपकर, भास्कर साधू, करुणा कुवडे, गोपाल कलने, वंदना घाडगे, सुरेंद्र कोडगरेवार, ज्योत्सना रडे, खुशबू मेंडे, अमोल तिवरकर आणि स्वीकृत सदस्य विजय गुजरे उपस्थित होते.

# विजेच्या लपंडावामुळे नागरिक हैराण; ग्रामीण भागातील वीज यंत्रणेची दुरुवस्था

प्रतिनिधी २९ मे



**उमरखेड** : तालुक्यात शहरासह ग्रामीण भागात वारंवार खंडित होणाऱ्या वीजपुरवठ्यामुळे नागरिक त्रस्त झाले आहेत. विज वितरण कंपनीच्या कथित मनमानी कारभारामुळे तसेच देखभाल-दुरुस्तीच्या अपुऱ्या कामांमुळे वीज यंत्रणेची अवस्था दिवसेंदिवस बिघडत होत असल्याची भावना नागरिकांत व्यक्त होत आहे.

ग्रामीण भागातील अनेक ठिकाणी विजेचे पोल वाकलेले, तारा लोंबकळलेल्या अवस्थेत असून रोडिंवाची देखभालही वेळेवर होत नसल्याचे चित्र आहे. परिणामी किरकोळ वारा किंवा पावसामुळेही वारंवार वीजपुरवठा खंडित होत

असल्याने नागरिकांना मोठा मनस्ताप सहन करावा लागत आहे. नागरिकांच्या म्हणण्यानुसार, मेटेनसच्या नावाखाली केवळ थाटूमातूर कामे केली जात असून प्रत्यक्षात दुरुस्तीची कामे दर्जाहीन पद्धतीने होत आहेत. काही ठिकाणी मूळ परवानाधारक टेकेदारऐवजी इतरांकडून कामे करून घेतली जात असल्याची चर्चा असून याबाबत चौकशीची मागणी होत आहे.

तसेच सबस्टेशन स्तरावरील अभियंते आणि संबंधित अधिकारी प्रत्यक्ष कामांच्या ठिकाणी पाहणीसाठी जात नसल्याचा आरोपही

# ३१ मे रोजी दुर्मिळ 'ब्ल्यू मून'चा योग; मात्र चंद्र निळा दिसणार नाही!

प्रतिनिधी २९ मे

असते. त्यामुळे एखाद्या महिन्याच्या सुरुवातीला पौर्णिमा आल्यास त्याच महिन्याच्या अखेरीस दुसरी पौर्णिमा येण्याची शक्यता असते. अशा दुसऱ्या पौर्णिमेला "ब्ल्यू मून" म्हटले जाते. "ब्ल्यू मून" या नावामुळे चंद्र निळसर दिसेल, असा अनेकांचा समज असतो. मात्र प्रत्यक्षात ३१ मे रोजी दिसणारा चंद्र इतर पौर्णिमांप्रमाणेच तेजस्वी व पांढरट स्वरूपात दिसणार आहे. पूर्वी हंगामातील तिसऱ्या पौर्णिमेला "ब्ल्यू मून" म्हटले जात असे. तसेच काही ठिकाणी एका वर्षातील १३व्या पौर्णिमेलाही हे नाव दिले जात होते. मात्र आता एका महिन्यातील दुसऱ्या पौर्णिमेला "ब्ल्यू मून" म्हणण्याची प्रथा अधिक प्रचलित झाली आहे. असा योग साधारणपणे दर ३० महिन्यांनी येतो. यापूर्वी ३० ऑगस्ट २०२३ रोजी ब्ल्यू मून दिसला होता. पुढील ब्ल्यू मून ३१ डिसेंबर २०२६ रोजी पाहायला मिळणार आहे. कधी-कधी एका वर्षात दोनदा ब्ल्यू मून येण्याचीय योग्य जुळते. जानेवारीत ब्ल्यू मून आल्यास फेब्रुवारी महिन्यातील कमी दिवसांमुळे मार्चमध्ये पुन्हा दुसरा ब्ल्यू मून दिसू शकतो. असे चक्र साधारण १९ वर्षांनी पुन्हा घडते. ब्ल्यू मूनची सर्वात जुनी नोंद १५९८ सालातील असल्याचे सांगितले जाते. दरम्यान, या खगोलीय घटनेभोवती विविध अंधश्रद्धा पसरवल्या जात असल्या तरी ब्ल्यू मून ही केवळ खगोलाशास्त्रीय घटना असल्याने नागरिकांनी अफवा व अंधश्रद्धांवर विश्वास ठेवू नये, असे आवाहन खगोल अभ्यासकांनी केले आहे.

# तळणी येथे श्री विठ्ठल-रुक्मिणी मंदिरात महोत्सव

प्रतिनिधी २९ मे



**आणी** : तळणी येथील श्री विठ्ठल-रुक्मिणी मंदिर देवस्थानाचा वर्षाभर दिवस महोत्सव २३ मे ते २८ मे २०२६ दरम्यान भक्तिमय वातावरणात आणि उत्साहात साजरा करण्यात आला. महोत्सवानिमित्त विविध धार्मिक कार्यक्रमांचे आयोजन करण्यात आले होते.

महोत्सव काळात परिसरातील विविध भजनी मंडळांनी सुमधुर भजन सेवा सादर केली. तसेच होमहेवन विधी पार पडला. सायंकाळी काढण्यात आलेल्या पालखी मिरवणुकीत ग्रामस्थांनी मोठ्या उत्साहाने सहभाग घेतला. गुरुवार, दि. २८ मे रोजी ह.ध.प. अनंत महाराज राऊत यांचे काल्याचे कीर्तन आयोजित करण्यात आले होते. कीर्तनातून भक्ती,

अध्यात्म आणि सामाजिक प्रबोधनाचा संदेश देण्यात आला. त्यानंतर महाप्रसादाचे आयोजन करण्यात आले. या महोत्सवात श्री विठ्ठल-रुक्मिणी मंदिर संस्थानचे कार्यकारी मंडळ, गावातील पुरुष मंडळ, महिला मंडळ तसेच बालगोपाळांनी उत्स्फूर्त सहभाग नोंदवत आनंदोत्सव साजरा केला. कार्यक्रमाचे सूत्रसंचालन प्रा. शाहीद खान यांनी केले, तर आभार प्रदर्शन भास्कर पाटील बोक्षे यांनी मानले. महोत्सव यशस्वी करण्यासाठी श्री विठ्ठल-रुक्मिणी मंदिर संस्थानचे पदाधिकारी व कार्यकर्ते, छावा मित्र मंडळ, स्व. वसंतराव नाईक युवा संघटना तसेच संपन्न ग्रामस्थांनी विशेष परिश्रम घेतले.

# घरकुल लाभार्थ्यांना तात्काळ अनुदान द्या; नगरसेवक सैय्यद रियाज

प्रतिनिधी २९ मे



**आणी** : नगर परिषद आणी अंतर्गत सुरू असलेल्या घरकुल योजनेतील लाभार्थ्यांना प्रलंबित अनुदानाची रक्कम तात्काळ वितरित करण्यात यावी, अशी मागणी नगरसेवक सैय्यद रियाज सैय्यद वहाब यांनी मुख्याधिकारी यांच्याकडे निवेदनाद्वारे केली आहे. दिलेल्या निवेदनात नमूद करण्यात आले आहे की, अनेक गरीब व गरजू लाभार्थ्यांनी कर्ज काढून तसेच उसनवारी करून घरांचे बांधकाम सुरू केले आहे. काही लाभार्थ्यांनी बांधकाम पूर्ण केले असूनही त्यांना अद्यापपर्यंत अनुदानाची रक्कम मिळालेली नाही. त्यामुळे संबंधित कुटुंबांना मोठ्या आर्थिक अडचणीचा सामना करावा लागत आहे. काही कुटुंबे अपूर्ण घरांमध्ये राहण्यास मजबूर असून पावसाळ्याच्या पार्श्वभूमीवर महिला, लहान मुले व ज्येष्ठ नागरिकांचे हाल होत असल्याचेही निवेदनात नमूद करण्यात आले आहे. घरकुल योजनेतील प्रलंबित रक्कम तात्काळ वितरित करून लाभार्थ्यांना दिलासा द्यावा, अशी मागणी करण्यात आली आहे. तसेच प्रशासनाने या प्रश्नाकडे गांधीयाने लक्ष देऊन त्वरित निर्णय घ्यावा, अशी अपेक्षा व्यक्त करण्यात आली आहे.

# समाजात सामाजिक सलोखा, ऐक्य व शांतता कायम राखा

प्रतिनिधी २९ मे



**पुसद** : पुसद शहरातील ईदगाह तसेच विविध मशिदींमध्ये ईद-उल-अजहा (बकरी ईद) निमित्त मोठ्या उत्साहाने, भक्तिमय आणि धार्मिक वातावरणात ईदची नमाज अदा करण्यात आली.

सकाळपासूनच मुस्लिम बांधवांनी

नवीन वस्त्र परिधान करून ईदगाह व मशिदींमध्ये मोठ्या संख्येने उपस्थित राहिले होते. नमाजपूर्वी उलेमांनी ईद-उल-अजहाच्या पवित्रतेविषयी मार्गदर्शन करत बंधुभाव, शांतता, त्याग आणि मानवतेचा संदेश दिला. नमाजानंतर नागरिकांनी एकमेकांची भेट घेऊन "ईद मुबारक"च्या शुभेच्छांचा वर्षाव केला. यावेळी ईदगाह येथे नमाजानंतर अॅडिशनल एसपी थोरत साहेब तसेच वसंत नगर पोलीस स्टेशनचे जागेदार दिनेश झामरे साहेब यांनी उपस्थित मुस्लिम बांधवांना ईदच्या शुभेच्छा देत समाजात सामाजिक सलोखा, ऐक्य व शांतता कायम राखण्याचे आवाहन केले.

या प्रसंगी शहरे काजी सदरोद्दीन साहेब, ईदगाह कमिटीचे अध्यक्ष गुड्डू भाई, सैय्यद इश्तियाक, मो. इरफान

# वकिलांच्या परिषदेत कायदेशीर मदत व न्यायव्यवस्थेवर सखोल चर्चा

प्रतिनिधी २९ मे



**पुसद** : 'इनोसंट नेटवर्क'च्या वतीने पुसद येथील हॉटेल अतिथी येथे आयोजित करण्यात आलेल्या 'लॉयर्स मीट' परिषदेत निरपराध कैद्यांना कायदेशीर मदत, न्यायव्यवस्थेची सद्यस्थिती आणि वकिलांची सामाजिक जबाबदारी यांसारख्या महत्त्वपूर्ण विषयांवर सखोल चर्चा करण्यात आली. विधी क्षेत्रातील मान्यवर, सामाजिक कार्यकर्ते, पत्रकार आणि विविध क्षेत्रातील नागरिक मोठ्या संख्येने उपस्थित होते.

कार्यक्रमाची सुरुवात पवित्र कुराण पठण व त्याच्या मराठी अनुवादने झाली. त्यानंतर कवी फैज अहमद फैज यांच्या प्रेरणादायी गीतांचे सादरीकरण करण्यात आले.

प्रास्ताविकात अॅड. आदिल मिर्झा यांनी 'इनोसंट नेटवर्क'च्या कार्याची माहिती देत, शोषित आणि पीडित घटकांना वेळेवर कायदेशीर मदत मिळणे आवश्यक असल्याचे सांगितले. न्यायासाठी लढणाऱ्या व्यक्तींना सक्षम कायदेशीर पाठबळ देणे ही काळाची गरज असल्याचे त्यांनी नमूद केले.

'सध्याची परिस्थिती आणि वकिलांची भूमिका' या विषयावर बोलताना मुंबईचे अॅड. शहाजद पठाण यांनी वकिली व्यवसाय केवळ उपजीविकेचे साधन नसून न्यायव्यवस्था आणि लोकशाही मूल्यांचे संरक्षण करण्याची जबाबदारी असल्याचे स्पष्ट केले. समाजातील दुर्बल घटकांना न्याय मिळवून देण्यासाठी वकिलांनी संवेदनशीलतेने पुढे याण्याचे आवाहन त्यांनी केले.

प्रा. आहदीब यांनी न्यायव्यवस्थेतील विद्यमान आव्हानांवर भाष्य करताना न्यायप्रक्रियेतील विलंब आणि सामाजिक विषमता यांसारख्या

# तळणीत गुणवंत विद्यार्थ्यांचा सत्कार

प्रतिनिधी २९ मे



**आणी** : शिक्षणाच्या माध्यमातून गावाचे नाव उज्वळ करणाऱ्या गुणवंत विद्यार्थ्यांचा गौरव करण्याचा प्रेरणादायी उपक्रम सामाजिक कार्यकर्ते सुनिलभाऊ पोतगंठवार यांच्या पुढाकारातून राबविण्यात आला. शैक्षणिक सत्र २०२५-२६ मधील दहावी व बारावी बोर्ड परीक्षेत ७० टक्क्यांपेक्षा अधिक गुण मिळविणाऱ्या तळणी येथील विद्यार्थ्यांचा श्री विठ्ठल रुक्मिणी मंदिराच्या प्रांगणात उत्साहपूर्ण वातावरणात सत्कार करण्यात आला.

तळणीसह यवतमाळ, आणी आदी ठिकाणी शिक्षण घेऊन गावाचा नावलौकिक वाढविणाऱ्या विद्यार्थ्यांना स्कूल बॅग व पुष्पगुच्छ देऊन गौरविण्यात आले. या उपक्रमामुळे विद्यार्थ्यांचा आत्मविश्वास वाढला

असून इतर विद्यार्थ्यांनाही शिक्षणासाठी प्रेरणा मिळत असल्याची भावना उपस्थितांनी व्यक्त केली.

सत्कार करण्यात आलेल्या विद्यार्थ्यांमध्ये दिव्या गजानन लोणकर, देविका अमोल हलबी, रिया राजेंद्र कांबळे, नम्रता सुभाष जाधव, प्रतीक्षा आरविंद बोक्षे, अलंकीया जलाल शेख, वैष्णवी महिंद्रा लोंडगे, साक्षी प्रमोद कांबळे, नयन दिनेश रिंगळे, पूर्वा शंकर पेटकुळे, भारती प्रवीण जाधव, रोहिणी रोहिदास राठोड, प्रतीक प्रदीप भगत, ऋषिकेश रवी गायकवाड आणि देविका दीपक रिंगळे यांचा समावेश होता. कार्यक्रमाचे सूत्रसंचालन शाहिद खान सर यांनी केले, तर आभार प्रदर्शन निशांत हलबी यांनी मानले. कार्यक्रमाला गावातील मान्यवर, पालक, युवक व नागरिक मोठ्या संख्येने उपस्थित होते.

गावातील विद्यार्थ्यांच्या यशाचा सन्मान करून शिक्षणाला प्रोत्साहन देणाऱ्या या उपक्रमाचे सर्व स्तरातून कौतुक करण्यात येत आहे.